



گورنر KATHY HOCHUL

فوری ریلیز کے لیے: 2024/4/1

موسم سرما کے طوفان سے ریاست نیو یارک متاثر ہونے کی پیشنگوئی کے سبب، گورنر HOCHUL کی ریاستی ایجنسیوں کو تیار رہنے کی ہدایت

موجودہ تخمینوں کی روشنی میں نیو یارک شہر کے شمال میں بڑے پیمانے پر 3-8 انچز تک کی شدید، گیلی برفباری کا امکان ہے؛ نیو یارک شہر کے گنجان ترین علاقوں میں بارش اور برفباری کا ملا جلا سرمائی مجموعہ دیکھنے کو مل سکتا ہے

آنے والے دنوں میں پیشنگوئی کی تخصیصات میں تبدیلی آنے کا امکان ہے

نیو یارک کے باشندگان کو بجلی کی بندش، پُرخطر سفر اور شدید موسم سرما کے دیگر اثرات کے لیے تیار رہنے کی تاکید

گورنر Kathy Hochul نے آج ریاستی ایجنسیوں کو ہدایت کی ہے کہ وہ موسم سرما کے اس متوقع شدید سمندری طوفان سے نمٹنے کے لئے اپنا ہنگامی سازوسامان پہلے سے تیار رکھیں جو ریاست کے زیادہ تر علاقوں میں ہفتے کے روز رات گئے شروع ہو گا اور بعض جگہوں پر اتوار تک جاری رہے گا اور شدید و گیلی برفباری کا باعث بنے گا۔ اگرچہ برفباری کی کل مقدار کے بارے میں یقین کے ساتھ نہیں کہا جا سکتا کہ یہ کس مقام پر بارش میں تبدیل ہو جائے گی، تاہم موجودہ پیشنگوئیوں کے مطابق جنوبی سلسلے، وسطی ہٹسن، دارالخلافہ، موباک ویلی، مرکزی نیو یارک اور فنگر لیکس کے تمام خطوں میں جگہ جگہ پر 3 سے 8 انچ تک برفباری کا اندازہ لگایا گیا ہے، جبکہ نیو یارک شہر کے گنجان ترین علاقے میں برف اور بارش کا سرمائی مجموعہ برس سکتا ہے۔ چونکہ ایسی کیفیات بجلی میں تعطل اور سفر کو پُرخطر بنا سکتی ہیں، لہذا گورنر Hochul نیو یارک کے باشندگان پر زور دے رہی ہیں کہ وہ اپنے گھرانوں کو بھی تیار کرنے کا آغاز کر دیں اور آنے والے دنوں میں صورتحال کے واضح ہونے کے ساتھ ساتھ، مقامی پیشنگوئیوں کا قریب سے جائزہ لیتے رہیں۔

"ہم اس ہفتے کے اختتام پر ایک سمندری طوفان کو اپنی جانب بڑھتے ہوئے دیکھ رہے ہیں، اور اس کی تیاریوں کے لیے، میں نے ریاستی ایجنسیوں کو ہدایات کی ہیں کہ وہ اپنے ہنگامی ردعمل کے اثاثوں کو متحرک کریں،" گورنر Hochul نے کہا۔ "ہم متعدد خطوں میں شدید، گیلی برفباری کی توقع کر رہے ہیں، جو ممکنہ طور پر بجلی کی بندش اور سفر کو پُرخطر بنائے گی۔ میں نیو یارک کے باشندگان پر زور دیتی ہوں کہ وہ چوکس رہیں۔ اپنے گھرانوں کو تیار کریں، مقامی پیشنگوئی کی نگرانی کریں، اور صورتحال واضح ہونے کے ساتھ ساتھ اگلے دو دنوں کے لیے منصوبہ بندی کریں۔ مل جل کر ہم اس مصیبت سے باہر نکل آئیں گے۔"

موسم کے متعلق انتباہات اور پیشنگوئیوں کی مکمل فہرست کے لیے، قومی محکمہ موسمیات کی سروس (National Weather Service) کی ویب سائٹ <https://alerts.weather.gov> ملاحظہ فرمائیں۔ نیو یارک کے باشندگان کو یہ ترغیب بھی دی جاتی ہے کہ وہ ہنگامی انتباہات کے لیے <https://alert.ny.gov> پر سائن اپ کرتے ہوئے NY Alert کے لیے سبسکرائب کریں، جو آپ کے سیل فون یا کمپیوٹر پر اہم ہنگامی معلومات فراہم کرنے کی ایک مفت سروس ہے۔

ایجنسی کی سرگرمیاں

ریاست نیو یارک کا ڈویژن برائے وطن کی سلامتی و ہنگامی خدمات

ڈویژن موسم کی پیشنگوئی پر فعال طریقے سے نظر رکھے ہوئے ہے، نیز وہ موسمی صورتحال پر ریاست کے ردعمل میں معاونت کر رہا ہے۔ دفتر برائے ہنگامی انتظام کا عملہ مقامی ہم منصبوں کے ساتھ رابطے میں ہے اور معاونت کے لیے درخواستوں کو آسان بنانے کے لیے تیار ہے۔ ڈویژن، ریاستی ذخیروں میں سے ہنگامی ردعمل دینے کے اثاثوں اور پناہ کے لیے سامان کی تفویض کے لیے تیار ہے۔

ریاست نیو یارک کا محکمہ آمدورفت

ریاست کا محکمہ آمد و رفت موسمی کیفیات کی نگرانی کر رہا ہے اور ریاست بھر میں دستیاب اپنے 3,692 سپروائزرز اور آپریٹرز کے ساتھ ردعمل دینے کے لیے تیار ہے۔ اس پوری صورت حال میں اور صفائی کی ترجیحی کارروائیوں کے دوران تمام رہائشی مقامات پر 7/24 عملہ موجود رہے گا۔ برف اور منجمد پانی کے تمام دستیاب آلات کام کرنے کے لیے تیار حالت میں ہیں۔ متاثرہ علاقوں میں فلیٹ مکنکس تمام مرکزی رہائشی مقامات پر بحالی و مرمت انجام دینے اور ٹرکس کو سٹرک پر روانہ رکھنے کے لیے 7/24 کام کریں گے۔ ریاست بھر کے سازوسامان کے اعداد و شمار حسب ذیل ہیں:

- 1,617 بڑے پلو ٹرکس
- 149 درمیانی ڈیوٹی کے پلو
- 52 ٹو پلو
- 343 بڑے لوڈرز
- 36 سنو بلوئرز

سفر کے بارے میں بروقت معلومات کے لیے، موٹر سواروں کو 511 پر کال کرنی چاہیے یا وہ <https://www.511ny.org> ملاحظہ کریں یا m.511ny.org پر دستیاب موبائل سائٹ پر کال کریں، جو کہ ریاست نیو یارک میں ٹریفک اور سفر کے بارے میں معلومات کا باضابطہ ذریعہ ہے۔

تھرووے اتھارٹی

تھرووے اتھارٹی کا عملہ موسم کی پیشنگوئی کی قریب سے نگرانی کر رہا ہے اور اپنے 700 سپروائزرز اور آپریٹرز کے ساتھ ردعمل دینے کے لیے تیار ہے۔ پوری ریاست میں آلات کی تعداد اور وسائل مندرجہ ذیل ہیں:

- 368 بڑے اور درمیانی ڈیوٹی کے پلو ٹرکس
- 11 ٹو پلو
- 67 لوڈرز
- 127,000 ٹن سے زائد نمک جو استعمال کے لیے فوری دستیاب ہے

تھرووے پر موٹر گاڑی چلانے والوں کو سرد موسمی حالات سے آگاہ کرنے کے لیے مختلف پیغامات والے بورڈ اور سوشل میڈیا کا استعمال کیا جاتا ہے۔

تھرووے اتھارٹی گاڑی چلانے والوں کو اپنی [موبائل ایپ](#) ڈاؤن لوڈ کرنے کی ترغیب دیتی ہے جو کہ iPhone اور Android ڈیوائسز کے لئے مفت دستیاب ہے۔ یہ ایپ موٹر گاڑی چلانے والوں کو ٹریفک کی حقیقی معلومات، لائیو ٹریفک کیمروں، اور دوران سفر راستہ تلاش کرنے کی معاونت تک براہ راست رسائی فراہم کرتی ہے۔ موٹر سوار تھرووے پر ٹریفک کی تازہ ترین معلومات کے لیے [TRANSalert](#) ای میلز کے لیے بھی سائن اپ کر سکتے ہیں اور X پر ThruwayTraffic@ کو فالو کر سکتے ہیں۔

ریاست نیو یارک کا محکمہ برائے عوامی خدمت

محکمہ برائے عوامی خدمت کی جانب سے منظم کردہ یوٹیلیٹی کمپنیوں کے پاس موسم سرما کے موسمی نظام میں مرمت اور بحالی کی کوششوں میں مصروف عمل ہونے کے لیے ریاست بھر میں تقریباً 5,500 اہلکار دستیاب ہیں۔ ان

سارے حالات کے دوران DPS کا عملہ یوٹیلیٹیز کے کام پر نظر رکھے گا اور اس بات کو یقینی بنائے گا کہ یوٹیلیٹی کمپنیوں کی جانب سے سب سے زیادہ متاثرہ علاقوں میں عملے کو موزوں طور پر منتقل کیا جائے۔ اگر آپ کی خدمت میں تعطل آیا ہے، تو مشوروں کے لیے DPS یوٹیلیٹی سروس میں مداخلتوں کی [ویب سائٹ](#) ملاحظہ کریں۔

نیویارک ریاستی پولیس

ریاستی پولیس موسمی حالات کی نگرانی کر رہی ہے اور ضرورت کے مطابق اضافی فوجی تعینات کرنے کے لیے تیار ہے۔ ریاستی پولیس کی تمام فور و ہیل ڈرائیو اور خصوصی گاڑیاں، جن میں سنو موبائلز اور یوٹیلیٹی ٹرین گاڑیاں، فوری امدادی کاموں کے لیے آزمائی جا چکی ہیں اور تیار ہیں، اور ہنگامی طور پر تمام بجلی والے اور مواصلاتی آلات کی جانچ کی جا چکی ہے۔

ریاست نیویارک کا محکمہ برائے ماحولیاتی تحفظ

DEC کا ہنگامی انتظامات (DEC Emergency Management) کا عملہ، ماحولیاتی تحفظ کے پولیس افسران، فاریسٹ رینجرز، اور علاقائی عملہ چوکس ہے اور زیر نمو کیفیت اور موسم کی پیشنگوئیوں کی نگرانی کر رہا ہے۔ کسی بھی ہنگامی ردعمل میں معاونت کے لیے تمام دستیاب اثاثے تیاری کی حالت میں موجود ہیں۔

DEC کی جانب سے بڑے پیمانے پر برف کو ہٹانے اور ٹھکانے لگانے کے ذمہ داروں کو یاد دہانی کروائی جاتی ہے کہ وہ بہترین انتظامی طریقوں پر عمل کریں تاکہ سیلاب کو روکنے میں مدد ملے اور برف میں موجود نمک، ریت، تیل، ردی، اور دیگر ملبے جیسے پانی کے معیار کو متاثر کرنے والے آلودہ کاروں کو کم کیا جائے۔ مقامی نالیوں اور ندیوں میں برف کو ٹھکانے لگانے سے برف کے ڈیم بن سکتے ہیں جو قریبی علاقوں میں سیلاب کا سبب بن سکتے ہیں۔ برف ہٹانے والے سرکاری و نجی آپریٹرز کو سرمائی طوفانوں کے دوران اور بعد میں ان حفاظتی عوامل سے باخبر رہنا چاہیے۔ اضافی معلومات یہاں https://www.dec.ny.gov/docs/water_pdf/togs5111new.pdf دستیاب ہیں۔

ریاست نیو یارک کا دفتر برائے پارکس، تفریح اور تحفظ تاریخ

نیو یارک اسٹ کی پارک پولیس اور پارک کا عملہ ہوشیار ہے اور موسمی صورتحالوں اور ان کے اثرات پر نظر رکھے ہوئے ہے۔ طوفان کے ردعمل میں استعمال کرنے کے لیے ردعمل والے آلات میں ایندھن ڈلوایا جا رہا ہے، جانچ کی جا رہی ہے اور تیار کیا جا رہا ہے۔ پارک جانے والے افراد اور سیاحوں کو پارک کے اوقات، کھلنے اور بند ہونے کے بارے میں تازہ ترین اپ ڈیٹس کے لیے <https://parks.ny.gov> چیک کرنی چاہیے یا اپنے مقامی دفتر برائے باغات کو کال کرنی چاہیے۔

میٹروپولیٹن ٹرانسپورٹیشن اتھارٹی

MTA کی جانب سے موسمی حالات کی کڑی نگرانی کی جا رہی ہے تاکہ محفوظ، قابل اعتماد سروس کو یقینی بنایا جائے۔ MTA کے ملازمین نمک چھڑکنے، جن پلینٹ فارمز اور سیڑھیوں پر برف ہو انہیں صاف کرنے، سگنلز، سوئچز اور تھرڈ ریل کو فعال رکھنے، ایسا کوئی بھی درخت جو اکھڑ چکا ہو اور پٹری پر گر سکتا ہو اسے ہٹانے، اور طوفان کے دوران موسم سے متعلقہ کسی بھی مشکل سے نمٹنے کے لیے تیار ہے۔ MTA پُلوں اور سرنگوں کی جانب سے موٹرسائیکل سواروں کو نصیحت کی جا رہی ہے کہ وہ برقی سڑکوں پر گاڑی چلاتے وقت احتیاط برتیں اور کم رفتار پر گاڑی چلائیں۔

خدمت کے بارے میں تازہ ترین اپ ڈیٹس کے لیے صارفین کی حوصلہ افزائی کی جاتی ہے کہ وہ <https://new.mta.info> دیکھیں، اور سسٹم کے اندر سفر کرتے ہوئے احتیاط کا مظاہرہ کریں۔ صارفین کو چاہیے کہ ٹیکسٹ یا ای میل کے ذریعے فوری سروس الرٹس کے لیے بھی سائن اپ کریں۔ یہ الرٹس MTA کی ان ایپس کے ذریعے بھی دستیاب ہیں: MYmta اور TrainTime۔

پورٹ اتھارٹی

پورٹ اتھارٹی اپنی تمام سہولیات میں موسمی حالات پر نظر رکھتی ہے۔ شدید موسمی حالات کی صورت میں، ایجنسی باقاعدہ سفری الرٹ اور ضرورت کے مطابق اپ ڈیٹ جاری کرتی ہے۔ پورٹ اتھارٹی کی سہولیات کے بارے میں تازہ ترین معلومات کے لیے، براہ کرم سوشل میڈیا دیکھیں، [PA الرٹس](#) کے لیے سائن اپ کریں، یا RidePATH سمیت

PA کی موبائل ایپس میں سے کوئی ایک ڈاؤن لوڈ کریں، جو PATH سروس کے بارے میں بروقت اپ ڈیٹس اور انتباہات فراہم کرتی ہے۔

مددگار حفاظتی ٹوٹکے

سفر

محفوظ ڈرائیونگ کے لیے چند اہم ترین تجاویز میں شامل ہیں:

- بلا ضرورت سفر نہ کریں۔
- اگر آپ پر سفر کرنا لازم ہے، تو دوران سفر یہ یقینی بنائیں کہ آپ کی کار میں بقائے حیات کا سامان کمبل، بیلچہ، ٹارچ اور اضافی بیٹریز، اضافی گرم کپڑے، ٹائروں کی چینز، بیٹری بوسٹر کیبلز کا سیٹ، فوری توانائی کی حامل خوراکیں اور ہنگامی فلیگ کے طور پر استعمال کرنے کے لیے چمکدار رنگ کے کپڑوں کے ذخیرے موجود ہوں۔
- اگر آپ کے پاس سیل فون یا دو طرفہ ریڈیو سیٹ بطور دیگر مواصلاتی آلہ استعمال کے لیے دستیاب ہے، تو بیٹری کو چارج رکھیں اور جب بھی سفر کریں اپنے ساتھ رکھیں۔ اگر آپ برف میں پھنس جاتے ہیں، تو آپ مدد کے لیے کال کر سکیں گے، جان بچانے والے افراد کو اپنا محل وقوع بتا سکیں گے۔
- موسم سرما کے طوفانوں کے دوران اموات اور زخمیوں کی سب سے بڑی وجہ ٹرانسپورٹیشن کے حادثات ہیں۔ گاڑی چلانے سے قبل، یقینی بنائیں کہ آپ کی گاڑی برف اور پانی کے انجماد سے پاک ہے؛ واضح حد نگاہ اچھی ڈرائیونگ کی کنجی ہے۔ اپنے اسٹاپس کی منصوبہ بندی کریں اور کاروں کے درمیان زیادہ فاصلہ برقرار رکھیں۔ مزید چوکس رہیں اور یاد رکھیں کہ برفانی تودے چھوٹے بچوں کو چھپا سکتے ہیں۔ اپنی رفتار کو ہمیشہ سڑک اور موسمی حالات سے موافق رکھیں۔
- تمام سڑکوں پر گاڑی چلانے والے افراد کے لیے یہ نوٹ کرنا ضروری ہے کہ سنو پلوز 35 میل فی گھنٹہ کی رفتار سے سفر کرتے ہیں، جو کہ بہت سے معاملات میں مقرر کردہ رفتار کی حد سے کم ہے، تاکہ اس بات کو یقینی بنائیں کہ پھیلا گیا نمک ڈرائیونگ لینز پر موجود رہے اور سڑک کے اطراف پر پھیل نہ جائے۔ اکثر اوقات بین الریاستی ہائی ویز پر، سنو پلوز ساتھ اطراف میں چلتے ہیں، کیونکہ یہ ایک وقت میں کئی لینز کو صاف کرنے کا سب سے موثر اور محفوظ طریقہ ہے۔
- گاڑی چلانے والے افراد اور پیدل سواروں کو یہ بات بھی ذہن میں رکھنی چاہیے کہ سنو پلو ڈرائیوروں کی دیکھنے کی حد محدود ہوتی ہے، اور سنو پلوز کا سائز اور وزن ان کا تیزی سے ہینڈل کرنا اور رکنا بہت مشکل بنا سکتا ہے۔ پلو کے پیچھے سے برف اڑنے سے حد نگاہ شدید طور پر کم ہو سکتی ہے یا دھند کی کیفیت پیدا ہو سکتی ہے۔ گاڑی چلانے والے افراد کو سنو پلوز کو اوور ٹیک کرنے یا ان کے قریب ہو کر گاڑی چلانے کی کوشش نہیں کرنی چاہیے۔ گاڑی چلانے والے افراد کے لیے گاڑی سنو پلوز کے پیچھے رکھنا جہاں سڑک صاف اور نمک زدہ ہو، زیادہ محفوظ ہے۔ جب سنو پلو کام کر رہا ہو تو اس کو کبھی اوور ٹیک کرنے کی کوشش نہ کریں۔

بجلی کی بندشیں

- علاقے میں مرمتی شیڈولز کے تعین کے لیے اپنے یوٹیلیٹی (دفتر) سے معلوم کریں
- سروس بحال ہونے پر سرکٹ اوورلوڈ سے بچنے کے لیے لائٹس اور آلات کو بند کریں یا پلگ سے نکال دیں؛ بجلی کب بحال ہوتی ہے، اس بات کی نشاندہی کرنے کے لیے ایک لائٹ آن رہنے دیں۔
- اگر سردی کے طوفان کے دوران گرمائش ختم ہو جائے، تو جن کمروں کی ضرورت نہیں ہے ان کو بند کر کے گرم رکھیں۔

بجلی کی بندش کی اطلاع دینے کے لیے کال کریں:

- وسطی ہڈسن: 800-527-2714
- کون ایڈیسن: 800-752-6633
- نیشنل گارڈ: 800-867-5222

- 800-572-1131 :NYSEG
- 877-434-4100 :O&R
- 800-490-0075 :PSEG-LI
- 800-743-1701 :RG&E

تحفظ برائے حرارت

- متبادل گرمائش کے صرف اور صرف محفوظ ذرائع کا استعمال کریں جیسے کہ آتش دان، لکڑی یا کوئلے کا چھوٹا سوراخ دار چولہا یا منتقلی پذیر اسپیس ہیٹرز۔
- گرمائش کے متبادل ذرائع جیسے کہ آتش دان، لکڑی کا چولہا وغیرہ استعمال کرتے وقت ہمیشہ یہ یقینی بنائیں کہ آپ کے پاس مناسب ہواداری کا بندوبست ہو۔ ہمیشہ مینوفیکچرر کی ہدایات پر عمل کریں۔
- پردوں، تولیوں اور صافیوں کو گرم سطحوں سے دور رکھیں۔
- آگ بجھانے والا آلہ اور دھوئیں کی نشاندہی کرنے والے آلات موجود رکھیں اور یقینی بنائیں کہ وہ کام کر رہے ہوں۔
- اگر آپ مٹی کے تیل کے ہیٹرز اپنے معمول کے حرارتی فیول کی فراہمی کے لیے، یا حرارت حاصل کرنے کے ہنگامی ذریعہ کے طور پر استعمال کرتے ہیں، تو درج ذیل حفاظتی تجاویز پر عمل کریں:

- مینوفیکچرر کی ہدایات پر عمل کریں۔
- اپنے یونٹ کے لیے درست فیول کا استعمال کریں۔
- جب یونٹ ٹھنڈا ہو تو دوبارہ فیول بھرنے کے لیے صرف اور صرف بیرونی جگہ استعمال کریں۔
- ہیٹرز کو فرنیچر اور دیگر آتش گیر اشیاء سے کم از کم تین فٹ دور رکھیں۔
- ہیٹرز استعمال کرتے وقت، آگ سے بچاؤ کی حفاظتی تدابیر کا استعمال کریں اور مناسب ہواداری کا خیال رکھیں۔

موسم سرما میں حفاظت کے مزید مشوروں کے لیے، <https://dhses.ny.gov/safety> ملاحظہ کریں۔ ریاست نیو یارک میں طوفان سے قبل، اس کے دوران، یا بعد میں تمام غیر ہنگامی خدمات کے لیے 211 پر کال کریں یا nys.org211 ملاحظہ کریں۔

داخلی سلامتی اور ہنگامی خدمات کے ڈویژن کے بارے میں

ڈویژن برائے وطن کی سلامتی اور ہنگامی خدمات (Division of Homeland Security and Emergency Services, DHSES) آفات اور دیگر ہنگامی حالات کے تدارک، اس کے خلاف تحفظ فراہم کرنے، اس کے لیے تیار رہنے، جوابی کارروائیاں کرنے، ان سے بحالی کے عمل میں، اور ان میں تخفیف کے لیے قیادت، رابطہ کاری اور تعاون فراہم کرتی ہے۔ مزید معلومات کے لیے [@NYS DHSES](https://www.nysdhses.gov) کو Instagram، Facebook اور X (سابقہ Twitter) پر فالو کریں یا dhses.ny.gov ملاحظہ کریں۔

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیف | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)